

सन २०२४-२५ मध्ये राजर्षि छत्रपती शाहू महाराज
शिक्षण शुल्क शिष्यवृत्ती योजनेकरीता निधी वितरीत
करणेबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: तंशिपू-३३२५/प्र.क्र.१९/२५/तांशि-३
मादाम कामा रोड, हुतात्मा राजगुरु चौक,
मंत्रालय, विस्तार भवन, मुंबई - ४०० ०३२,
दिनांक: २९ मार्च, २०२५.

वाचा: -

- १) उ.व तं. शिक्षण विभाग शासन निर्णय क्र. तंनिवि-२०२४/प्र.क्र.१३६/२४/तांशि-३, दि. ०९/०५/२०२४.
- २) उ.व तं. शिक्षण विभाग शासन निर्णय क्र. तंनिवि-२०२४/प्र.क्र.१३६/२४/तांशि-३, दि. ०६/०९/२०२४.
- ३) उ.व तं. शिक्षण विभाग शासन निर्णय क्र. तंनिवि-२०२४/प्र.क्र.१३६/२४/तांशि-३, दि. १८/०२/२०२५.
- ४) शासन परिपत्रक, वित्त विभाग, क्र.अर्थसं-२०२४/प्र.क्र.८०/अर्थ-३, दि. १७/०३/२०२५.
- ५) संचालक, तंत्रशिक्षण संचालनालय यांचे पत्र क्र. १८/तंशिपू/अर्थसं/ईबीसी//२०२४-२५/१५५,
दि. १३/०३/२०२५.

शासन निर्णय:-

“राजर्षि छत्रपती शाहू महाराज शिक्षण शुल्क शिष्यवृत्ती” या योजनेतर्गत शैक्षणिक वर्ष २०२२-२३, २०२३-२४ व २०२४-२५ मध्ये पात्र ठरलेल्या विद्यार्थ्यांना प्रलंबित शिष्यवृत्तीची रक्कम अदा करण्यासाठी सदर योजनेसाठी चालू वर्षी अर्थसंकल्पीय अधिवेशन मार्च, २०२५ मध्ये पुरवणी मागणीद्वारे अर्थसंकल्पित झालेला रु.३७५.०० कोटी इतका निधी वितरीत करण्याचा प्रस्ताव संचालक, तंत्रशिक्षण यांनी संदर्भाधीन दि.१३/०३/२०२५ च्या पत्रान्वये सादर केला आहे. त्यास अनुसरून निधी वितरीत करण्याची बाब शासनाच्या विचाराधीन होती.

“राजर्षि छत्रपती शाहू महाराज शिक्षण शुल्क शिष्यवृत्ती” या योजनेतर्गत शैक्षणिक वर्ष २०२२-२३, २०२३-२४ व २०२४-२५ मध्ये पात्र ठरलेल्या विद्यार्थ्यांना प्रलंबित शिष्यवृत्तीची रक्कम अदा करण्यासाठी सदर योजनेसाठी चालू वर्षी अर्थसंकल्पीय अधिवेशन मार्च, २०२५ मध्ये पुरवणी मागणीद्वारे अर्थसंकल्पित झालेला रु.३७५.०० कोटी (अक्षरी रुपये तीनशे पंच्याहत्तर कोटी फक्त) इतका निधी संचालक, तंत्रशिक्षण, मुंबई यांना “खालील अटी व शर्तीच्या अधीन राहून” आहरित व वितरीत करण्यास मान्यता देण्यात येत आहे. त्याबाबतचा तपशील खालीलप्रमाणे आहे.

(रुपये कोटीत)

| उद्दिष्ट | सुधारीत अंदाज | चालू वर्षी वितरीत केलेला निधी | वितरीत निधीपैकी झालेला खर्च | अर्थसंकल्पीय अधिवेशन मार्च, २०२५ मध्ये पुरवणी मागणीद्वारे उपलब्ध निधी | आता वितरीत करावयाचा निधी (पुरवणी मागणीद्वारे) |
|-----------------------------|---------------|-------------------------------|-----------------------------|---|---|
| ३४, शिष्यवृत्ती/विद्यावेतने | १३७३.०० | ९९८.०० | ९९८.०० | ३७५.०० | ३७५.०० |

२. अटी व शर्ती :-

- १) शासन निर्णय, उच्च व तंत्रशिक्षण विभाग, क्र.टीईएम-२०१५/प्र.क्र.५०१/तांशि-४, दि.१३ ऑक्टोबर, २०१६, क्र.टीईएम-२०१६/प्र.क्र.५५९/तांशि-४, दि.१५ एप्रिल, २०१७ व क्र.संकीर्ण-२०१७/प्र.क्र.३३२/तांशि-४, दि.७ ऑक्टोबर, २०१७ तसेच या संदर्भातील इतर आदेशामध्ये नमूद अटी व शर्तीचे काटेकोरपणे पालन करण्यात यावे.

- २) केंद्रीभूत प्रवेश प्रक्रियेतील पात्र प्रवेशित विद्यार्थ्यांनाच शैक्षणिक शुल्क शिष्यवृत्तीचा लाभ देण्यात यावा. ही रक्कम पात्र विद्यार्थ्यांच्या महाडिबीटी पोर्टलच्या माध्यमातून बँक खात्यात थेट जमा होईल या दृष्टिने कार्यवाही करावी. तथापि, न्यायालयीन निर्णयानुसार योग्य ती कार्यवाही करता येईल.
- ३) संचालक, तंत्रशिक्षण व सर्व विभागीय तंत्रशिक्षण सहसंचालकांनी त्यांच्या कार्यक्षेत्रातील नमुन्यादाखल काही संस्थाना भेट देऊन या योजनेची अंमलबजावणी व्यवस्थितरीत्या होत असल्याची वेळोवेळी तपासणी करावी व त्याबाबतचा अहवाल शासनास सादर करावा.
- ४) यापूर्वीच्या तपासणी अहवालात काही त्रुटी/अनियमितता आढळून आली असल्यास ती तात्काळ दूर करण्यासाठी आवश्यक ती उपाययोजना संचालक, तंत्रशिक्षण यांनी करावी. चूकीची अथवा खोटी माहिती भरून शासनाकडून शिक्षण शुल्क प्राप्त करून घेतले असल्याचे निदर्शनास आले असल्यास अशी रक्कम वसूल करून ती शासनाकडे जमा करण्यात यावी. तसेच यामध्ये संस्था दोषी आढळल्यास सदर संस्थेच्या अभ्यासक्रमाची मान्यता काढून घेण्यासाठी अखिल भारतीय तंत्रशिक्षण परिषदेकडे अथवा अन्य सक्षम प्राधिकरणाकडे शिफारस करणे/फसवणूकीचा गुन्हा दाखल करणे या व अशा स्वरूपाची कडक कार्यवाही करण्यात यावी.
- ५) या शासन जापनाच्या दिनांकापासून १५ दिवसांच्या आत निधीचे वाटप करावे व उपयोगिता प्रमाणपत्र शासनास सादर करावे. निधीचे वाटप करण्यास विलंब करू नये. याबाबतची जबाबदारी संचालक, तंत्रशिक्षण व विभागीय सहसंचालक, तंत्रशिक्षण यांची संयुक्तपणे राहिल.
३. सदर योजनेसाठी होणारा खर्च "मागणी क्र.डब्ल्यू-३, मुख्य लेखाशिर्ष २२०३-तंत्रशिक्षण, तंत्रशिक्षण-१०७, शिष्यवृत्ती (००), (००)(०६) राजर्षी छत्रपती शाहू महाराज शिक्षण शुल्क शिष्यवृत्ती योजना, (कार्यक्रम) (२२०३ ०७४८)" या लेखाशिर्षाखाली "३४ शिष्यवृत्ती/विद्यावेतने" या उद्दिष्टांतर्गत दर्शविण्यात यावा व चालू आर्थिक वर्षात मंजूर तरतूदीतून भागविण्यात यावा.
४. हा शासन निर्णय नियोजन विभागाच्या अनौपचारिक संदर्भ क्र.२३५/१४७१, दि.२५/०३/२०२५ अन्वये व वित्त विभागाच्या अनौपचारिक संदर्भ क्र.४९०/२०२५/व्यय-५, दि.२७/०३/२०२५ अन्वये प्राप्त सहमतीनुसार निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०३२९१७३०१०६६०८ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनाली सामंत)

कार्यासन अधिकारी, महाराष्ट्र शासन

प्रति,

- १) संचालक, तंत्रशिक्षण, महाराष्ट्र राज्य, मुंबई.
- २) सहसंचालक, सर्व तंत्रशिक्षण विभागीय कार्यालये. (तंत्रशिक्षण संचालनालयामार्फत)
- ३) महालेखापाल, (लेखा व अनुज्ञेयता), महाराष्ट्र -१/२, मुंबई/नागपूर.
- ४) महालेखापाल, (लेखा परीक्षा), महाराष्ट्र -१/२, मुंबई/नागपूर.
- ५) निवासी लेखापरीक्षा अधिकारी, मुंबई.
- ६) अधिदान व लेखा अधिकारी, बृहन्मुंबई.
- ७) नियोजन विभाग/वित्त विभाग, व्यय-५/अर्थसंकल्प-८, मंत्रालय, मुंबई.
- ८) कक्ष अधिकारी/तांशि-४, उच्च व तंत्रशिक्षण विभाग, मंत्रालय, मुंबई.
- ९) अवर सचिव/अर्थसंकल्प, उच्च व तंत्रशिक्षण विभाग, मंत्रालय, मुंबई.
- १०) निवडनस्ती/तांशि-३.